

- (b) il-korrispettiv għal dik il-provvista unika għandu jitqassam skont l-użu tas-servizzi ta' immaniġġjar (pereżempju, b'riferiment għall-ammonti tal-fondi immaniġġjati fil-fondi speċjali ta' investiment u fil-fondi ta' investiment mhux speċjali rispettivament) sabiex parti mill-provvista unika titqies bħala eżenti mit-taxxa u parti oħra minnha titqies bħala taxxabbli?

(¹) Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU 2006, L 347, p. 1, rettifika fil-ĠU 2007, L 335, p. 60).

Talba għal deċiżjoni preliminari mressqa mill-Court of Appeal (ir-Renju Unit) fit-18 ta' Marzu 2019 — United Biscuits (Pensions Trustees) Limited, United Biscuits Pension Investments Limited vs Commissioners for Her Majesty's Revenue and Customs

(Kawża C-235/19)

(2019/C 172/25)

Lingwa tal-kawża: l-Ingliż

Qorti tar-rinvju

Court of Appeal

Partijiet fil-kawża prinċipali

Rikorrenti: United Biscuits (Pensions Trustees) Limited, United Biscuits Pension Investments Limited

Konvenuti: Commissioners for Her Majesty's Revenue and Customs

Domanda preliminari

Il-provvisti tas-servizzi tat-tmexxija tal-fondi tal-pensjoni (is-Servizzi PFM) kif ipprovduti lit-Trustees minn (a) assiguraturi u/jew (b) nonassiguraturi ta' "transazzjonijiet ta' [...]assigurazzjoni" huma skont it-tifsira tal-Artikolu 135(1)(a) tad-Direttiva tal-VAT (¹) (li qabel kien l-Artikolu 13B(a) tas-Sitt Direttiva)?

(¹) Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU 2006, L 347, p. 1).

Talba għal deċiżjoni preliminari mressqa mill-High Court of Justice (Chancery Division) (Ir-Renju Unit) fl-20 ta' Marzu 2019 — Eli Lilly and Company vs Genentech Inc.

(Kawża C-239/19)

(2019/C 172/26)

Lingwa tal-kawża: l-Ingliż

Qorti tar-rinvju

High Court of Justice (Chancery Division)